

મોદી સરકાર વિરુદ્ધ અવિશ્વાસ પ્રસ્તાવ મંજૂર

ચોમાસુ સત્રના પહેલા દિવસે અવિશ્વાસ પ્રસ્તાવને લોકસભા સ્પીકરે મંજૂરી આપી

ન્યુ દિલ્હી,તા.૧૮ ચોમાસું સત્રના પહેલા દિવસે મોદી સરકારની વિરુદ્ધ કોંગ્રેસ અને ટીડીપીના અવિશ્વાસ પ્રસ્તાવને લોકસભા સ્પીકર સુમિત્રા મહાજને મંજૂરી આપી દીધી. હવે આ પ્રસ્તાવ પર શુક્રવારે લોકસભામાં ચર્ચા કરવામાં આવશે. કેન્દ્ર સરકારે આ માટે શુક્રવારે દરેક સભ્યોને હાજર રહેવા માટે વ્હિપ જાહેર કર્યું છે જ્યારે વિપક્ષને પણ વ્હિપ જાહેર કરવાનું કહ્યું છે. સંસદનું ચોમાસું સત્ર

આજે બુધવારથી જ શરૂ થયું છે અને પહેલા દિવસથી જ ગૃહમાં હોબાળો જોવા મળ્યો. કેન્દ્રની મોદી સરકાર વિરુદ્ધ આ પહેલો અવિશ્વાસનો પ્રસ્તાવ છે. જો કે આંકડાની રમતો જોવામાં આવે તો ભાજપના નેતૃત્વવાળી દ્રઢછ સરકારને તેનાથી કોઈ જોખમનથી. દ્રઢછના તમામસહયોગી દળો મળીને લોકસભામાં ૩૧૦ સાંસદો છે. તેવામાં અવિશ્વાસનો પ્રસ્તાવ સરકાર વિરુદ્ધ માત્ર સાંકેતિક વિરોધ તરીકે માનવામાં

આવશે.

આજે સમાજવાદી પાર્ટી અને તેલુગૂ દેશમ્ પાર્ટીના સાંસદોએ લોકસભામાં મોબ લિથિંગની વધતી ઘટનાઓ અને આંધ્રપ્રદેશ માટે વિશેષ દરજ્જાન માંગ સહિતના મુદ્દે વિરોધ કર્યો. આ દરમિયાન કોંગ્રેસના સાંસદ જયોતિરાદિત્ય સિંધિયાએ કહ્યું કે, જ સરકાર ખેડુતોને આત્મહત્યા કરવા મજબૂર કરે છે, જે સરકારમાં દરરોજ મહિલાઓ સાથે રેપની ઘટનાઓ થઈ રહી છે, અમે તેના વિરુદ્ધ

અવિશ્વાસનો પ્રસ્તાવ રાખીએ છીએ.

હૈંના શ્રીનિવાસને દ્રઢછ સરકાર વિરુદ્ધ અવિશ્વાસનો પ્રસ્તાવ રજૂ કર્યો. સ્પીકરે આ પ્રસ્તાવને મંજૂરી આપતા કહ્યું કે, તેઓ આગામી બે-ત્રણ દિવસોમાં તેના પર ચર્ચાની તારીખ નક્કી કરશે. તેમણે આ પ્રસ્તાવ રજૂ કરતા તમામસભ્યોના નામરજૂ કરતા કહ્યું કે, હૈંના શ્રીનિવાસન જ અવિશ્વાસનો પ્રસ્તાવ રજૂ કરશે કારણ કે લોટરીમાં તેમનું નામજ નિકળ્યું છે. મોબ લિથિંગ મામલે આરજેડી

સાંસદ જેપી યાદવે લોકસભામાં અને માકપાના સાંસદ ડી રાજાએ રાજ્યસભામાં સ્થગન પ્રસ્તાવ નોટિસ આપી છે. જોકે લોકસભા અધ્યક્ષે તેને માંગને ફગાવી દીધી છે. સંસદના બંને સદનમાં ૬૭ બિલ અટકેલા છે. તેમાં ટ્રિપલ તલાક, ભગોડા કાયદો અને મુસ્લિમવિવાહ સંરક્ષણ બિલ સરકારના ટોપ એજન્ડામાં છે. ૧૮ જુલાઈથી ૧૦ ઓગસ્ટ સુધી ચોમાસુ સત્ર ચાલશે. તેમાં ૬ દિવસ રજા આવે છે. આમ, સરકાર પાસે મહત્વના બિલ

પાસ કરાવવા માટે ૧૮ દિવસ એટલે કે ૧૮૮ કલાક છે. મંગળવારે કોંગ્રેસની હેડ ઓફિસમાં વિપક્ષી દળની બેઠક બોલાવામાં આવી હતી. તેમાં સરકારને ઘેરવા માટેની રણનીતિ તૈયાર કરવામાં આવી હતી. તેમાં અવિશ્વાસના પ્રસ્તાવ માટે ૧૨ પક્ષોએ સહમતી દાખવી છે. મોનસૂન સત્ર દરમિયાન જ રાજ્યસભામાં ઉપ-સભાપતિની ચૂંટણી થવાની છે. પીજે કુરિયનનો કાર્યકાળ પૂરો થઈ રહ્યો છે.

થરુર હિન્દુ પાકિસ્તાનના નિવેદનથી પીછેહઠ કરવા તૈયાર નથી

શું ભાજપના લોકો હિન્દુત્વમાં તાલિબાનની શરૂઆત નથી કરી રહ્યા?: શશિ થરૂર



તિરુવનંતપુરમ્,તા.૧૮ હિન્દુ પાકિસ્તાન’ની ટીપ્પણીને લઈને વિવાદોમાં આવેલા કોંગ્રેસના નેતા શશિ થરૂરએ એક વાર ફરી તીખો હુમલો કર્યો છે. તેમણે કહ્યું કે ભાજપના લોકો કહી રહ્યા હતા કે હું પાકિસ્તાન જતો રહું પણ તેમણે એ નક્કી કરવાનો અધિકાર કોને આપ્યો હું તેમના જેવો હિન્દુ નથી. શું મને દેશમાં રહેવાનો અધિકાર નથી? શું તે લોકો હિન્દુત્વમાં તાલિબાનની શરૂઆત નથી કરી રહ્યા?

તે પહેલા સાંસદ શશિ થરૂરએ તિરુવનંતપુરમમાં ભાજપના કાર્યકર્તાઓએ

કાળા ઝંડા બતાવ્યા. પોલીસે કહ્યું કે થરૂર એક સમારંભને સંબોધિત કરવા તિરુવનંતપુરમપહોંચ્યા હતા, ત્યારે જ ભાજપ કાર્યકર્તાઓએ તેમના સામે નારેબાજી અને તેમને કાળા ઝંડા બતાવવ્યા. પચલ્લુરમાં કાર્યક્રમના આયોજન સ્થળ પર મોટી સંખ્યામાં પોલીસ કર્મચારીઓ તૈનાત કરાયા હતા. પોલીસે કહ્યું કે તેણે સુનિશ્ચિત કર્યું કે કોઈ પણ પ્રદર્શન કારી થરૂરની પાસે ન જઈ શકે. પોલીસે કહ્યું કે કોઈ ધરપકડ થઈ નથી.

ઉલ્લેખનીય છે કે સોમવારે થરૂરના ક્ષેત્ર તિરુવનંતપુરમસ્થિત તેમની ઓફીસમાં કેટલાક ઉપદ્રવિઓએ જોરદાર તોડફોડ કરી હતી. એટલું જ નહીં. નારાજ લોકોએ તેમના કાર્યાલયની દીવાલો પર કાળું ઓઈલ પણ ફેંક્યું હતું. કોંગ્રેસના નેતાએ આરોપ લગાવ્યો હતો કે તે પહેલાના હુમલા પાછળ ભાજપ યુવા મોર્ચાના સદસ્યોનો હાથ છે. શશિ થરૂરે કહ્યું, લોકો પોતાની સમસ્યાઓ લઈને આવે છે પણ તમે તેમને ડરાવીને દૂર ભગાવો છો. શું આ જ તમે દેશમાં ઈચ્છો છો? આ વાતમાં એક સાંસદ હોવાને પગલે નહીં પણ એક સામાન્ય નાગરિક હોવાના રૂપે પૂછી રહ્યો છું. જ્યાં સુધી હું જાણું છું કે આ હિન્દુત્વ તો નથી.

રાહુલ ગાંધીએ સ્વામી અગ્નિવેશની મારપીટ મુદ્દે દિવટ કરી ભાજપ પર પ્રહારો કર્યા

ભાજપ કાર્યકરો માત્ર વડાપ્રધાન મોદીની સત્તાને બનાવી રાખવા માટે કામ કરે છે



ન્યુ દિલ્હી,તા.૧૮ કોંગ્રેસ અધ્યક્ષ રાહુલ ગાંધીએ સ્વામી અગ્નિવેશની સાથે ઝારખંડમાં થયેલ મારપીટને લઈ ઈશારા ઈશારામાં ભાજપ પર નિશાન સાંધ્યુ છે. રાહુલ ગાંધીએ સ્વામી અગ્નિવેશની સાથે થયેલ મારપીટના વીડિયોની સાથે ટ્વીટ કરી કે આ લોકો સૌથી શક્તિશાળી લોકોની સામે ઝૂકી જાય છે અને તેમના માટે માત્ર એક જ વ્યક્તિની તાકત મહત્વપૂર્ણ છે, જ્યારે આ નબળાને કચડી દે છે. સમજ શકાય છે કે આ ટ્વીટ દ્વારા તેઓ ભાજપ કાર્યકર્તાઓ પર આરોપ મૂકી રહ્યા છે.

ઝારખંડના પાકુડમાં મંગળવારના રોજ સ્વામી અગ્નિવેશ પર કથિત રીતે ભાજપ કાર્યકર્તાઓએ પ્રહારો કરી તેમની સાથે મારપીટ કરી હતી. તેના જવાબમાં રાહુલ

ગાંધીએ એક ક્વિઝ પોસ્ટ કરી. તેમણે ટ્વીટ કરી, ‘હું લાઈનમાં સૌથી શક્તિશાળીની આગળ ઝૂકી જાઉં છું. એક વ્યક્તિની તાકત અને સત્તા જ મારા માટે મહત્વપૂર્ણ છે. હું સત્તાની ઉંચ-નીચને બનાવી રાખવા માટે ધૂણા અને ભયનો ઉપયોગ કરું છું. હું નબળા લોકોની તપાસ કરું છું અને તેમને કચડી દઉં છું. હું તમામજીવીત પ્રાણીઓને મારા માટે તેમની ઉપયોગિતાના આધાર પર સ્થાન આપું છું. હું કોણ છું?’

જો કે સ્વામી અગ્નિવેશની સાથે મારપીટના વીડિયોની સાથે કરાયેલ ટ્વીટ દ્વારા રાહુલ ગાંધી ઈશારામાં આરોપ લગાવી રહ્યા છે કે ભાજપા કાર્યકર્તા માત્ર વડાપ્રધાન નરેન્દ્ર મોદીની સત્તાને બનાવી રાખવા માટે કામ કરે છે. જ્યારે સમાજના નબળા તબક્કાને કચડીને કામકરાઈ રહ્યું છે. જો કે ભાજપના યુવા મોર્ચાના પાકુડ જિલ્લાધ્યાક્ષ પ્રસન્ના મિશ્રાએ સ્વામી અગ્નિવેશ પર કરેલા હુમલામાં તેમના કાર્યકર્તાઓની ભાગીદારીની ના પાડી દીધી છે.

રાજ્યભરમાં સીઝનનો ૪૪ ટકા વરસાદ: ૧૩ જળાશયો અને પાંચ ડેમને હાઈ એલર્ટ

ગાંધીનગર,તા.૧૮

ગુજરાતમાં ભારે વરસાદને પગલે વરસાદની પરિસ્થિતિ અંગે મહેસૂલમંત્રી કૌશિક પટેલે અગત્યની માહિતી આપી છે. જેમાં તેમણે જણાવ્યું છે કે રાજ્યભરમાં સીઝનનો ૪૪ ટકા વરસાદ પડ્યો છે. ૨૫૧ તાલુકામાં ૨ ઈંચથી ૧૦૦૦ મીમી સુધીનો વરસાદ આવ્યો છે. ૨૦ તાલુકામાં ૨ ઈંચથી ઓછો વરસાદ નોંધાયો છે. સૌરાષ્ટ્રના ૩, દ.ગુજરાતના ૩ – ૪ જિલ્લામાં વરસાદની તીવ્રતા વધુ છે. વડાપ્રધાન અંગે તેમણે જણાવ્યું હતુ કે પીએમમોદી પણ ગુજરાતમાં વરસાદની ચિંતા કરી રહ્યાં છે. રાજ્યભરમાં ૨૦એનડીઆરએફની ટીકાર્કરિત છે.

ગુજરાત સરકારના મહેસૂલ મંત્રી કૌશિક પટેલે આજે રાજ્યમાં થયેલા વરસાદની પરિસ્થિતિની સમીક્ષા કર્યા બાદ જણાવ્યું હતું કે, ભારે વરસાદથી પ્રભાવિત વિસ્તારોમાં રાહત-બચાવની કામગીરી યુદ્ધના ધોરણે ચાલી રહી છે. જે સત્વરે પૂર્ણ કરાશે. વરસાદી પાણી ઓસરે ત્યાં ખેતૂતોના પાકને થયેલ નુકશાનના સરવે તેમજ અસરગ્રસ્તોને મળવાપાત્ર સહાય સત્વરે



ચૂકવવા જિલ્લા કલેક્ટરોને સૂચના આપી દેવાઈ છે.

નીચાણવાળા ભાગમાંથી અત્યાર સુધી ૪૦૨૦ લોકોનું સ્થળાંતર કરાવવામાં આવ્યું છે. એનડીઆરએફ દ્વારા ૫૯૬ લોકોનું રેસ્ક્યુ કરવામાં આવ્યું છે. જ્યાં પાણી ઉતરી રહ્યું છે ત્યાં રોગચાળો ફાટી ના નીકળે તેનું મોનીટરીંગ કરાઈ રહ્યું છે. ખેતીમાં નુકસાન અંગે સર્વે સહિતની કામગીરી પણ

હાથ ધરાશે. તેમજ ઘરને નુકસાન હશે તો તેની સહાય પણ આપવામાં આવશે. વધુમાં કૌશિક પટેલે જણાવ્યું હતુ કે પશુ મૃત્યુમાં પણ સહાય ચૂકવવામાં આવશે.

રાજ્યમાં જે જળાશયો સુંપર્ણ ભરાઈ ગયા છે તેમાં નવસારી જિલ્લાના ઝૂંજ, અમરેલીના વડિયા, જામનગરના પુના, ભાવનગરનાં રોજકી અને બગડ, ગીર-સોમનાથના મચ્છુન્દ્રી, જામનગરનાં ઉન્ડ-૩,

નવસારીનાં કેલીયા અને તાપીનાં દોસવાડા જળાશય સંપૂર્ણ ભરાઈ ગયા છે.

ગીર-સોમનાથ જિલ્લાના રાવલ, શિંગોડા ડેમ, તથા રાજકોટના ભાદર-૨, જૂનાગઢના ઝોઝાત-૨, મધુવંતી એમકૂલ પાંચ જળાશયોને હાઈ એલર્ટ જાહેર કરાયા છે. રાજ્યના તમામજળાશયોનો કુલ જથ્થો ગણીએ તો, હાલની સ્થિતિએ ગુજરાતના તમામજળાશયોનો સરેરાશ જથ્થો ૩૪.૪૧ ટકા છે. એટલે કે, ગુજરાતમાં તમામજળાશયો (નર્મદા ડેમસહિત)ની કુલ સંગ્રહ ક્ષમતાની સામે આ જળાશયોમાં ૩૪.૪૨ ટકા ભરેલા (પાણીનો જથ્થો) છે.

અતિભાર વરસાદની સ્થિતિમાં કચ્છની સ્થિતિ આજની તારીખે ખરાબ છે. કેમકે, કચ્છ જિલ્લાના જળાશયોમાં હવે માત્ર ૪.૪૨ ટકા પાણીનો જથ્થો જ બચ્યો છે અને નોંધપાત્ર વરસાદ હજુ કચ્છમાં પડ્યો નથી.

સૌરાષ્ટ્રની તમામજળાશયોમાં હાલની સ્થિતિએ ૩૭ ટકા પાણીનો જથ્થો છે અને આમાં વધારો થઈ રહ્યો છે. ગીર-સોમનાથ જિલ્લાના જળાશયો ૮૫ ટકા જેટલા ભરાઈ ગયા છે.

લોકપાલની નિમણૂંક માટેની સર્ચ પેનલ રચવા આજે મહત્વની બેઠક મળશે

ન્યુ દિલ્હી,તા.૧૮ કેન્દ્રે સર્વોચ્ચ અદાલતને જણાવ્યું હતું કે લોકપાલની નિમણૂક માટેની સર્ચ પેનલ રચવા લોકપાલ પસંદગીકાર સમિતિની ૧૯મી જુલાઈએ બેઠક મળવાની છે. સરકારે ન્યાયમૂર્તિ રંજન ગોગોઈ, ન્યાયમૂર્તિ આર. ભાનુમતી અને ન્યાયમૂર્તિ નવીન સિંહાની બેન્ચને જણાવ્યું હતું કે લોકપાલની નિમણૂક માટે સર્ચ કમિટી નામોની ભલામણ કરશે.

બેન્ચે વધુ સુનાવણી ૨૪મી જુલાઈએ કરવાનું નક્કી કર્યું હતું અને જણાવ્યું હતું કે લોકપાલ પસંદગીકાર સમિતિની બેઠક ૧૯મી જુલાઈએ મળવાની હોવાથી અમે હાલમાં આ બાબતમાં કોઈ ચુકાદો નહિ આપીએ. લોકપાલ પસંદગીકાર સમિતિમાં વડા પ્રધાન, દેશના મુખ્ય ન્યાયમૂર્તિ, લોકસભાના સ્પીકર, સૌથી મોટા વિપક્ષના નેતા અને વિખ્યાત કાયદાશાસ્ત્રીનો સમાવેશ થાય છે.

બિનસરકારી સંસ્થા કોમન કોઝ વતી વકીલ શાંતિ ભૂષણે અદાલતમાં કોર્ટના (ચુકાદાના) તિરસ્કારની અરજી કરી હતી અને જણાવ્યું હતું કે સર્વોચ્ચ અદાલતે ગયા વર્ષની ૨૭મી એપ્રિલે લોકપાલની નિમણૂક કરવા ચુકાદો આપ્યો હોવા છતાં તેનો હજી સુધી અમલ નથી કરાયો.

વકીલ શાંતિ ભૂષણે જણાવ્યું હતું કે છેલ્લાં સાડાચાર વર્ષથી લોકપાલની નિમણૂક નથી કરાઈ. અગાઉ, સર્વોચ્ચ અદાલતે કેન્દ્રને લોકપાલની નિમણૂક માટે લેવાયેલા સમયબદ્ધ પગલાંની જાણકારી આપવા બીજી જુલાઈએ આદેશ આપ્યો હતો.

સબરીમાલા મંદિર પર સુપ્રિમકોર્ટનો મહત્વપૂર્ણ નિર્ણય

દરેક સ્ત્રીએ ઈશ્વરનું સર્જન છે,સબરીમાલા મંદિરમાં મહિલાઓને પણ પ્રવેશવાનો હક



ન્યુ દિલ્હી,તા.૧૮ સ્ત્રીને પ્રાર્થના કરવાનો બંધારણિય હક છે. તે કોઈ પણ કાયદા પર અવલંબિત નથી. સુપ્રીમકોર્ટે સબરીમાલા મંદિરમાં સ્ત્રીઓના પ્રવેશ અંગેની સુનાવણી દરમિયાન ટિપ્પણી કરતાં સંકેત આપ્યા કે બધાં જ મંદિરમાં જઈ શકે છે. ઉલ્લેખનિય છે કે સુપ્રીમકોર્ટમાં પરંપરાગત રીતે ચાલી આવતી પરંપરાને પડકારતી રીટ દાખલ કરવામાં આવી હતી. જેમાં સબરીમાલા મંદિરમાં સ્ત્રીઓના પ્રવેશ અંગે મનાઈ ફરમાવવામાં આવેલી છે. સ્ત્રીઓ કે જે ૧૦ વર્ષથી વધું અને ૫૦ વર્ષની ઉંમરથી નાની વય ધરાવતી હોય તેમને પ્રસિદ્ધ સબરીમાલા મંદિરમાં પ્રવેશ આપવામાં આવતો નથી.

આ કેસમાં સુનાવણી દરમિયાન જસ્ટિસ ડી વાય ચંદ્રચુડે કહ્યું હતું કે દરેક સ્ત્રી એ ઈશ્વરનું સર્જન છે. તો પછી તેમની વચ્ચે નોકરી કે પૂજા માટે ભેદભાવ કેમ? ઈશ્વરની


પ્રાર્થના કરવાનો તમામને અધિકાર છે. તેથી બધાં જ મંદિરમાં જઈ શકે.

ગયા ૧૧ વર્ષે ઓક્ટોબરમાં સુપ્રીમકોર્ટમાં આ મામલે એક અરજી દાખલ કરવામાં આવી હતી. જેને મુખ્ય ન્યાયાધીશ દીપક મિશ્રાની આગેવાનીમાં બનેલી પાંચ જજની બનેલી

બંધારણીય બેન્ચ સમક્ષ સુવાનણી માટે મુકવામાં આવી હતી. જેમાં પરંપરા એ બંધારણ મુજબ સ્ત્રીઓના મૂળભૂત અધિકારનું ખંડન કરે છે કે કેમ? શું પરંપરા એ સ્ત્રીઓના હક પર તરાપ છે કે કેમ? આ કેસ મુખ્ય ન્યાયાધીશ દીપક મિશ્રા, ન્યાયમૂર્તિ આર એફ નરિમન, એ એમખનવિલકર અને ડી વાય ચંદ્રયુડ અને ઈન્ડુ મલહોત્રાની બનેલી ખંડપીઠ સમક્ષ ચલાવવામાં આવ્યો હતો. બુધવારે રાજ્યપ્રધાન કે સુરેન્દ્રને કહ્યું હતું કે સ્ત્રીઓને સબરીમાલા મંદિરમાં પ્રાર્થના કરવા માટે પરવાનગી મળવી જોઈએ. સુનાવણી દરમિયાન કોર્ટે ખાસ ટિપ્પણી કરી હતી કે દેશમાં ખાનગી મંદિરનો કોઈ સિદ્ધાંત જ નથી. મંદિર એ વ્યક્તિગત નહિ પણ સાર્વજનિક સંપત્તિ છે. જેમાં કોઈ પણ જઈ શકે છે. પુરુષોની જેમજ મહિલાઓને પણ મંદિરમાં જવાનો હક છે.

આપી છે. કમૌજ બાદ સુરત, મુબઇ, ટોક અને લલિતપુરમાં શરીયા અદાલત ખોલવામાં આવશે. કમૌજમાં શરીયા અદાલતની શરૂઆત થવાની સાથે જ યોગી સરકારે કઠોર પ્રતિક્રિયા આપી છે. યુપી સરકારના અલ્પસંખ્યક મામલાઓના રાજ્યમંત્રી મોહસીન રઝાએ સુપ્રીમકોર્ટનો હવાલો આપતા કહ્યું કે આ ગેરકાનૂની છે અને કોઈ સમાંતર અદાલતને મજૂરી ના આપી શકાય. બીજી તરફ ઓલ ઈન્ડિયા પર્સનલ લો બોર્ડ ના પ્રવક્તા ઝફરયાબ જિલાણીએ સાફ કહ્યું છે કે ભવિષ્યમાં બીજી કેટલીક શરીયા અદાલત ખોલવામાં આવશે. જિલાણીએ કહ્યું કે આ આપસના મુદ્દાઓ સુલઝાવવા માટે એક મંચ છે. જે હેઠળ લોકોના નાના-મોટા મામલાઓને સુલઝાવવામાં આવશે.

સૌથી લાંબો જેલવાસ ભોગવનાર સ્વાતંત્રીય સેનાની મુઝફ્ફર એહમદ મુઝફ્ફર એહમદ "કાકાબાબૂ" તરીકે જાણીતા હતા




સ્વાતંત્રીય સેનાની, નેતા અને વિધવાન એવા મુઝફ્ફર એહમદ, તેમનો જન્મ બ્રિટીશ ભારત (વર્તમાન સમયમાં બાંગ્લાદેશ)માં બંગાળ પ્રાંતના ચિત્તાગોંગ જિલ્લામાં સેન્ડવીપ ટાપુના મૂસાપૂર ગામમાં થયો હતો. તેમના પિતાનું નામ મન્સૂરઅલી માતાનું નામ ચૂનાબીબી હતુ. તેઓએ નોઆખલી જિલ્લાની સ્કૂલમાં અભ્યાસ કર્યો હતો. ઈ. સ. ૧૯૧૮માં તેમની “બાંગીઓ મુસલમાન સાહિત્ય સમિતિ” ના સંયુક્ત સચિવ તરીકે નિમણૂક કરવામાં આવી હતી. કાનપુર બોલ્સોવિક કાવતરૂ કેસમાં એસ.એ ડાંગે, નલીની ગુપ્તા અને શૌકત

ઉસમાની સાથે ૧૯૨૪માં તેમને ચાર વર્ષની જેલની સખત સજા ફટકારવામાં આવી હતી. ૨૦ માર્ચ ૧૯૨૯ના રોજ બ્રિટીશ વસાહતી સરકારે ૩૧ શ્રમ કાર્યકતઓને પકડીને મેરઠમાં ટ્રાયલ માટે મોકલ્યા જેમાં મુજફ્ફર એહમદ (કાકાબાબુ) ને મુખ્ય આરોપી તરીકે રજુ કરાયા હતા.

તેઓ બાંગ્લાદેશના રાષ્ટ્ર કવિ કાજમી નઝરૂલ ઈસ્લામના સાહિત્યિક સફરના સાથી હોવા ઉપરાંત “નવયુગ” અને “ધુમકેતુ” જેવા સામાયિકોના પ્રકાશક પણ હતા. સ્વાતંત્રીય સેનાની મુઝફ્ફર એહમદ ભારતમાં સામ્યવાદી પક્ષના સ્થાપકોમાંના એક છે. જેમની અંગ્રેજ હુકુમતે ૧૯૨૯ના મેરઠ ષડયંત્ર કેસમાં ધરપકડ કરી અને તેઓએ સૌથી લાંબો જેલવાસ (૧૯૨૯-૧૯૩૬) સુધી ભોગવ્યો. ત્યારબાદ આઝાદી પછી પણ સામ્યવાદી પક્ષ પર પ્રતિબંધ લદાવાના કારણે ફરીથી તેઓની ૧૯૪૮ અને ૧૯૬૫માં બે-બે વર્ષ માટે ધરપકડ કરવામાં આવી હતી.

તેઓ ૧૯૪૭માં ભારતના ભાગલા દરમ્યાન પૂર્વ પાકિસ્તાન (હવે બાંગ્લાદેશ) માં રહેવાના બદલે તેઓ કોલકત્તા ગયા અને ત્યાંજ રહી ગયા. તેઓ ૧૯૭૩માં કોલકત્તામાં મૃત્યુ પામ્યા. કોલકત્તામાં આજે પણ એક સ્થળનુ નામ “મુજફ્ફર અહેમદ સ્ટ્રીટ” છે.

તાપસી પન્થુ અભિનિત હોરર ફિલ્મ’ કંચના-૩’ યુ ટ્યુબ પર નંબર વન બની



મુંબઈ,તા.૧૮ ટોચની અભિનેત્રી તાપસી પન્થુ અભિનિત હોરર ફિલ્મકંચના શ્રી ને યુ ટ્યુબ પર જબરદસ્ત પ્રતિભાવ સાંપડયો હોવાની જાણકારી મળી હતી. આ સિરિઝની પહેલી બે કડીને પણ યુ ટ્યુબ પર સરસ આવકાર મલ્યો હતો. અત્યારે આ ત્રીજી કડી નંબર વનના

સ્થાને પહોંચી ગઈ હોવાનું જાણવા મળ્યું હતું. માત્ર ૪૮ કલાકમાં એને સિતેર લાખ (સાત મિલિયન) હિટ્સ મળી હતી. આ ફિલ્મહોરર હોવા ઉપરાંત કોમેડી છે. એમાં તાપસી પન્થુએ એક ભૂતનો રોલ કર્યો છે. એની સ્ટોરીલાઈન એકદમફેશ હોવાનો એના સર્જકોનો દાવો છે. સમર્થનવિહોણા એક અહેવાલ મુજબ ટોચનો એક્શન કમકોમેડી સ્ટાર અક્ષય કુમાર આ હોરર કોમેડી પરથી એક ફિચર ફિલ્મબનાવવાની યોજના ઘડી રહ્યો હતો. આ શ્રેણીમાં એક એનઆરઆઈની વાત છે. એ પોતાનું મકાન વેચવા માગે છે. એણે પોતાનાં સ્વજનોને ચૂપચાપ મારી નાખ્યાં હતાં એટલે આ મકાનમાં એનાં સ્વજનો ભૂત થઈને રહે છે. મકાન ભૂતિયું થઈ ગયું છે એવી વાત એમાં વણી લેવામાં આવી છે.

અ.મ્યુ.કો. સંચાલિત સ્કૂલ બોર્ડનો નિર્ણય: બાળકોના વાળ હવે શાળામાં જ કપાશે

અમદાવાદ,તા.૧૮ પ્રોજેક્ટનો અમલ કરાવવામાં આવશે. અમદાવાદ કોર્પોરેશન સંચાલિત સ્કૂલ બોર્ડ એક મહત્વનો નિર્ણય લીધો છે. હવેથી કોર્પોરેશનની શાળાઓમાં અભ્યાસ કરતા બાળકોના વાળ શાળામાં જ કાપવામાં આવશે તેવો એક પ્રોજેક્ટ આગામી સમયમાં હાથ ધરાશે. પ્રાપ્ત માહિતી અનુસાર હવે અમદાવાદ સ્કૂલ બોર્ડમાં ભણતા બાળકોના માતાપિતાને હવે તેમના વાળ કપાવવામાં કોઈ ખર્ચ કરવાની જરૂર નહીં પડે. અને તેના ખર્ચ અંગેની ચિંતા પણ કરવાની જરૂર નથી. કારણ કે હવેથી બાળકોને સારુ શિક્ષણ આપવાની સાથે સ્વચ્છતાના ભાગરૂપે શાળામાં જ વાળ પણ કાપી આપવામાં આવશે. પ્રાયોગિક ધોરણે હાલ ૫૧ શાળામાં આ

પ્રોજેક્ટનો અમલ કરાવવામાં આવશે.

આ અંગે વધુ વિગત આપતા સ્કૂલ બોર્ડના ચેરમેન પંકજભાઈ ચૌહાણે જણાવ્યું કે, “સ્વચ્છતા મશિન અંતર્ગત આ પ્રોજેક્ટ મુકાયો છે. સમગ્ર દેશમાં પ્રથમઅમદાવાદ શહેરમાંથી આની શરૂઆત થશે. આ પ્રોજેક્ટ અંતર્ગત સ્કૂલ બોર્ડની શાળાઓમાં ભણતા ૧ લાખ ૨૪ હજાર વિદ્યાર્થીઓને સીધો ફાયદો થશે. વિદ્યાર્થીઓ પોતાની મન ગમતી હેર સ્ટાઈલીંગ કરાવી શકે છે. આ કામમાટે પૂનાની એક એજન્સીની પસંદગી કરવામાં આવી છે. સૌથી મહત્વની વાત એ છે કે સ્કૂલ બોર્ડ બાળકોના હેર કટિંગ પાછળ એક પણ રૂપિયાનો પણ ખર્ચ નહી કરે અને પુનાની આ એજન્સી જ પોતાના ખર્ચે બાળકોના હેર કટ કરશે.



Kamlesh Vaidya

Music Director

M. 9898019364

આરોહી રેકોર્ડીંગ સ્ટુડિયો

ઓલ ટાઇપ ઓફ ડિઝાઇનીંગ એન્ડ લાઇવ મ્યુઝિકલ શો,ઇવેન્ટ મેનેજમેન્ટ

એરપોર્ટ રેસીડેન્સી હોટલની પાછળ, એરપોર્ટ સર્કલની પાસે, સરદાર નગર, આમદાવાદ - ૩૮૨૪૭૫

Email :- arohirecording@gmail.com

ઘો.-૮ની છાત્રાનું અપહરણ કરી યુવકે દુષ્કર્મ આચરતા ખળભળાટ

કડી,તા.૧૮ છુટ્યો હતો. આ સમગ્ર બનાવની હકીકત કિશોરી દ્વારા ઘરે જઈને પરિવારજનોને જણાવતા કિશોરી સાથે પિતા કડી પોલીસ મથકે દોડી આવી પોતાના ગામના યુવક વિરુધ્ધ તેમની કિશોરીને જાનથી મારી નાખવાની ધમકીઓ આપી શાળાએથી અપહરણ કરી લઈ જઈ રસ્તામાં દુષ્કર્મ આચારી ૨૪ કલાક અજાણ્યા ગામે એક મહિલાન ઘરે ગોંધી રાખવા બાબતે ફરિયાદ નોંધાવતા કડી પોલીસે અપહરણ, દુષ્કર્મ અને પોક્સો અંતર્ગત ફરિાદ નોંધી વધુ તપાસ હાથ ધરી છે.

ઉલ્લેખનીય છેકે કિશોરીએ આરોપી તરીકે જે યુવકનું નામજાહેર કરવામાં આવ્યું છે તે પણ કદાચ (કિશોર)જુવેનાઈલ હોવાનું જાણવા મળ્યું છે. પોલીસ દ્વારા આ બાબતની પુષ્ટી કરવા અને યુવકને ઝડપી પાડવા રવાના થઈ ગઈ છે ત્યારે યુવકની ઉંમરની ખાત્રી થયા બાદ જ નામજાહેર કરવામાં આવશે.

મ્યુનિ. કોર્પો.ના ટોરવાડાનાં ટોરને રૂ. ૯૦ લાખનું ઘાસ ખવડાવાશે

અમદાવાદ,તા.૧૮ છેલ્લા એક વર્ષથી હાઈકોર્ટ દ્વારા શહેરના બિસમાર રસ્તા અને રખડતાં ટોરના મામલે સત્તાવાળાઓની આકરા શબ્દોમાં ઝાટકણી કાઢવામાં આવે છે. તાજેતરમાં પણ હાઈકોર્ટે રસ્તા પર ટોરને ઘાસચારો ખવડાવવાની પ્રવૃત્તિમાં હાઈકોર્ટના આદેશ બાદ પણ લેશમાત્ર ઘટાડો થયો ન હોઈ તંત્ર સામે નારાજગી વ્યક્ત કરી હતી.

દરમિયાન મ્યુનિસિપલ કોર્પોરેશનના ટોરવાડાનાં ટોર માટે ચાલુ વર્ષે ૨૦૧૮-૧૯માં રૂ. ૯૦ લાખની મર્યાદામાં ઘાસ ખવડાવવાની દિશામાં ચકો ગતિમાન કરાયાં છે.

તંત્ર દ્વારા ગત ઓગસ્ટ ૨૦૧૭થી હાઈકોર્ટના આદેશના પગલે રસ્તા પરના લોકોને કનડતા અને અનેકવાર જીવલેણ

હવે એનડીઆરએફમાં પાત્ર પુરૂષો જ નહિ મહિલાઓ પણ ફરજ બજાવશે

અમદાવાદ,તા.૧૮ ૨૧મી સદીમાં મહિલાઓ પુરૂષ સમોવડી બની ગઈ છે. યુદ્ધ વિમાન ઉડાવવાની વાત હોય કે આકરી ટ્રેનિક બાદ કમાન્ડોની. મહિલાઓ ખભે ખભા મિલાવીને દરેક ક્ષેત્રે પોતાનું મહત્વપૂર્ણ યોગદાન આપે છે. હવે આવી જ કંઈક જવાબદારી મહિલાઓ એનડીઆરએફમાં અદા કરવા જઈ રહી છે.

અત્યાર સુધી એનડીઆરએફમાં પાત્ર પુરૂષો જ ફરજ બજાવે છે, પરંતુ મુશ્કેલીના સમયે લોકોની જીંદગી બચાવવાની અભુતપૂર્વ કામગીરીમાં હવે મહિલાઓ પણ જોડાશે.

હાલમાં એનડીઆરએફમાં માત્ર પુરુષ જવાનો સેવા આપે છે. પરંતુ પાણીના પૂર કે અન્ય આપત્તિના સમયે રેસ્ક્યુ

હાલ ગુજરાતમાં ઠેર ઠેર વરસાદી પૂરની સ્થિતિ છે. ત્યારે વડોદરા એનડીઆરએફની ટીમસ્ટેન્ડ બાય રાખવામાં આવી છે. ગુજરાતમાં સૌપ્રથમવાર એનડીઆરએફમાં મહિલાઓ પોતાની ભૂમિકા અદા કરતી હોવા મળશે. આમહવે મહિલા એનડીઆરએફથી માનવતા મહેકી ઉઠશે.



New Golden Furniture Works

Wholesale & Retail In All Kind Of Moulded Chair & Wooden Furniture Manufacture Of Steel Cupboard & Office Table



Opp. Gun House, Nr. Gujarat Samachar, Khanpur, Ahmedabad-1

Showroom : 079-25509624

(M) +91 98250 42628 - +91 9825966634

શાળા-કોલેજો બંધ,૧૦થી વધુ ટ્રેનો રદ કરાઈ,જનજીવન અસ્તવ્યસ્ત ફેરળમાં વરસાદી આફત : ૧૮ લોકોના મોત,૩૫૦૦થી વધુ લોકો બેઘર



તિરુવનંતપુરમ્,તા.૧૮ ભારે વરસાદે દેશના અલગ અલગ રાજ્યોમાં તબાહી મચાવી છે. સૌથી વધારે પ્રભાવ કેરળ પર છે. અહીંયા વરસાદને કારણે અત્યાર સુધી ૧૮ લોકોના મોત થઈ ચુકી છે. જ્યારે ૩૫૦૦થી વધારે લોકો બેઘર થઈ ગયા છે. રાજ્યના એર્નાલુકમ, કોઝિકોડ, અળાપુઝા, કન્નૂર અને કોટ્ટાયમજેવા વિસ્તારોમાં હાલત સૌથી વધારે ખરાબ છે. અહીંયા અનેક જગ્યાએ પાણી ભરાઈ ગયા છે. જનજીવન અસ્તવ્યસ્ત થઈ ગયું છે.

એર્નાકુલમજિલ્લામાં ભારે વરસાદને કારણે જિલ્લા તંત્રએ સરકારી અને પ્રાઈવેટ શાળાઓમાં આજે બંધ રાખવાના આદેશ આપ્યાં હતાં. બીજી તરફ કોટ્ટાયમ, ઈટ્ટુમાનુર સેક્શન પર ચાલનારી ૧૦ ટ્રેનોને આજે રદ

આ છે વિકાસ..!! દહેગામમાં ૧૦૦ ગામ વચ્ચે માત્ર ૩૦ બેડની રેફરલ હોસ્પિટલ



દહેગામ,તા.૧૮ ૧૦૦ થી વધુ ગામધરાવતો દહેગામતાલુકો વર્ષો થી એક આધુનિક સરકારી હોસ્પિટલ ઝંખી રહ્યો છે. માત્ર ૩૦ બેડ ધરાવતી એક રેફરલ હોસ્પિટલ દહેગામપાસે છે. દહેગામતાલુકા કે શહેરમાં કોઈ ગંભીર અકસ્માત સર્જાય તો ઈજાગ્રસ્તને ગાંધીનગર કે અમદાવાદ રીફર કરવા પડે છે. સારવાર મળવામાં વિલંબના પગલે દહેગામશહેર અને તાલુકામાં સેંકડો લોકો પોતાનો જીવ ગુમાવી દે છે.

ગાંધીનગરથી ૨૫ કિલોમીટર અને અમદાવાદથી ૩૦ કિલોમીટરના અંતરે આવેલો દહેગામતાલુકો અને શહેર આમતો ખૂબ જ મોટો મત વિસ્તાર છે. છતાં પણ એક

કરી દેવામાં આવી છે. જ્યારે એર્નાકુલમ-પુનાલુર સેક્શન પર ચાલતી ૨ ટ્રેનો આશિક રીતે રદ કરવામાં આવી છે. રેલવેના પીઆરઓ પ્રમાણે સતત વરસાદના કારણે નદીઓનું જળ સ્તર વધ્યું છે. નદીઓ ઉપરથી જતી ટ્રેનોને કોઈ નુકશાન ન થાય તે માટે આ નિર્ણય લેવામાં આવ્યો છે.

કેરળ ઉપરાંત રાજ્યોની વાત કરીએ તો મધ્યપ્રદેશના ભોપાલમાં ભારે વરસાદના કારણે નદીઓ અને ચેકડેમભરાઈ ગયા છે. કાલે કેમના વહેણમાં બે બાળકો પણ ડુબી ગયા હતાં. એક બાળકને મરજીવાએ સુરક્ષિત કાઢી લીધો હતો જ્યારે બીજાની શોધ ચાલુ છે. મહારાષ્ટ્રમાં ભારે વરસાદને કારણે નદીઓ અને કેમપાણીથી છલકાઈ ગયા છે. પુણેની ખડકવાસલા કેમમાં લબાલબ પાણી ભરાયેલું છે. આસપાસના ગામમાં પણ કેમનું પાણી ભરાઈ ગયું છે. હિમાચલ પ્રદેશમાં પણ ભારે વરસાદ વરસી રહ્યો છે. શિમલા અને મંડીમાં મૂશળધાર વરસાદ પડી રહ્યો છે. છેલ્લા ૪૮ કલાકમાં મંડીમાં ૧૯૨ મિલીમીટર વરસાદ ખાબક્યો છે.

આ છે વિકાસ..!! દહેગામમાં ૧૦૦ ગામ વચ્ચે માત્ર ૩૦ બેડની રેફરલ હોસ્પિટલ

સારી હોસ્પિટલ થી વંચિત છે. આની પાછળ શું કારણ છે તે હજુ સુધી સમજાયું નથી. કેટલાક શહેરીજનોના મતે ગંદુ રાજકારણ જવાબદાર છે તો કેટલાક માને છે કે, ગાંધીનગર અને અમદાવાદ નજીક હોવાના કારણે દહેગામનો વિકાસ થતો નથી. આ તાલુકામાં ૯ પ્રાથમિક આરોગ્ય કેન્દ્રો છે,જેમાં દર્દીઓ નાની મોટી

સારવાર લે છે. પરંતુ, થોડી પણ ગંભીર હાલત હોય તો તેમને દહેગામમોકલવામાં આવે છે. દહેગામશહેરમાં આવેલા સામૂહિક આરોગ્ય કેન્દ્રમાં વાર્ષિક ૭૦ હજાર ઓપીડી, ૨૦૦૦ આસપાસ ડિલિવરીના કેસો હોવા છતાં માત્ર એક સુપ્રિટેન્ડેન્ટ, ૨ એમ.ઓ, ૨ વીઝીટિંગ ડોક્ટરો છે. નર્સો અને બીજો સ્ટાફ થઈ માત્ર ૨૩ જણા પોતાની શિફ્ટ મુજબ ફરજ બજાવે છે. એટલે એક શિફ્ટ માં માત્ર એક ડોક્ટર અને બાકી ૨ નર્સો જ હોય છે. દહેગામસામૂહિક આરોગ્ય કેન્દ્ર દ્વારા આરોગ્ય નિયામકને એક અઘતન હોસ્પિટલ બનાવવા માટે રજૂઆત કરવામાં આવી હતી. આ રજૂઆતના પગલે જૂનાં બિલ્ડિંગને તોડી પાડવાનો આદેશ પણ કરી દેવામાં આવ્યો છે.

અમદાવાદ રેલવે સ્ટેશન પર ચાઇલ્ડ હેલ્પ ડેસ્કની શરૂઆત

અમદાવાદ,તા.૧૮ અમદાવાદ રેલવે સ્ટેશન પર ચાઈલ્ડ હેલ્પ ડેસ્કની શરૂઆત થઈ ચુકી છે. અમદાવાદ સહિત પશ્ચિમરેલવેનાં સાત રેલવે સ્ટેશન પર ચાઈલ્ડ હેલ્પ ડેસ્ક દ્વારા અલગ અલગ રેલવે સ્ટેશનો પરથી અને ટ્રેનમાંથી મળી આવતાં બાળકોને તેમના પરિવાર સુધી પહોંચાડવા માટે હેલ્પ ડેસ્ક મદદરૂપ થશે. ઘરથી ભાગીને આવેલાં બાળકો , ખોવાયેલાં બાળકો કે પછી માનસિક રીતે અસ્વસ્થ હાલતમાં કેટલાંક બાળકો મળી આવે છે. ત્યારે આવાં બાળકોને ચાઈલ્ડ હેલ્પ ડેસ્ક મદદરૂપ બનશે. આવાં બાળકોને એનજીઓ અથવા પોલીસ અથવા તેમના પરિવારને સોંપવાની વ્યવસ્થા કરવામાં આવે છે.

ગત વર્ષે પશ્ચિમરેલવેએ ૧૦૦૮

બાળકોને બચાવ્યાં હતાં. જેમાં ૩૩૫ બાળકી, ૬૭૩ બાળકો હતાં ચાલુ વર્ષમાં ગત મહિનાના અંત સુધીમાં ૩૩૦ બાળકોને બચાવાયાં છે.

જેમાં ૧૧૦ બાળકીઓ અને ૬૬૩ બાળકો હતાં. રેલવે તંત્ર દ્વારા આવાં બાળકોને તેમના ઘર સુધી કે પરિવાર સુધી પહોંચાડવા માટે પોલીસ કે એનજીઓની મદદ લેવામાં આવે છે. વર્ષ ૨૦૧૫માં બાળકો માટે હેલ્પ ડેસ્કની શરૂઆત કરવા માટે વિચારણા થઈ હતી.

૧૦૯૮ ફોન દ્વારા ચાઈલ્ડ હેલ્પ ડેસ્ક પરથી મદદ માગી શકાય છે. આ અંગે અમદાવાદ રેલવે સ્ટેશનના પીઆરઓ પ્રદીપ શર્માએ જણાવ્યું હતું કે પ્લેટફોર્મ નં.૧ પર ચાઈલ્ડ હેલ્પ ડેસ્ક શરૂ કરાઈ છે. હજી શરૂઆત હોવાથી વધુ વિગતો પછીથી આપી શકાશે.

ગુજરાતમાં મૂશળધાર વરસાદે સર્જેલી તબાહીની તસ્વીરો



સૌરાષ્ટ્ર-દ.ગુજરાતમાં વરસાદથી ભારે તારાજ : ખંભાળીયા ૧૬, માણાવદર ૧૧ અને વાંસદામાં ૧૦ ઈંચ

જુનાગઢ-ઉના,તા.૧૮ દશ ઈંચ જેટલો વરસાદ વરસ્યો હોવાના રાજ્યમાં વરસાદી માહોલ વચ્ચે રહેલા વરસાદે છેલ્લા ચોવીસ કલાકમાં સૌરાષ્ટ્ર અને દક્ષિણ ગુજરાતમાં તેનું જોર યથાવત રાખીને ૫૭ તાલુકાઓમાં નોંધપાત્ર વરસાદ વરસાવ્યો છે. દેવભૂમિદ્વારકા જિલ્લાના ખંભાળીયા તાલુકામાં ૪૧૨ મી.મી. એટલે કે સાડા સોળ ઈંચ જેટલો, જૂનાગઢ જિલ્લાના માણાવદરમાં ૨૮૩ મી.મી. એટલે કે અગિયાર ઈંચથી વધુ અને નવસારી જિલ્લાના વાંસદામાં ૨૪૫ મી.મી. એટલે કે

મી.મી., ગણદેવીમાં ૧૫૩ મી.મી. મળી કુલ ચાર તાલુકામાં છ ઈંચથી વધુ, જામજોધપુરમાં ૧૪૭ મી.મી. કુતિયાણામાં ૧૪૬ મી.મી., ઉના-ડોલવણ અને ચીખલીમાં ૧૩૪ મી.મી., ગીરગઢડામાં ૧૨૮ મી.મી. મળી કુલ છ તાલુકાઓમાં પાંચ ઈંચથી વધુ વરસાદ વરસ્યો છે. આ ઉપરાંત રાજ્યના કોડીનાર તાલુકામાં ૧૦૫ મી.મી. એટલે કે ચાર ઈંચથી વધુ, સુત્રાપાડા અને જાફરાબાદમાં ૮૮ મી.મી., ખેરગામમાં ૮૭ મી.મી. જામનગરમાં ૮૧ મી.મી., માંડવી અને સુભીરમાં ૮૫ મી.મી., કપરાડામાં ૮૩ મી.મી., વલસાડમાં ૭૭ મી.મી. મળી કુલ ૮ તાલુકાઓમાં ત્રણ ઈંચથી વધુ, જૂનાગઢ અને જૂનાગઢ શહેરમાં ૭૨ મી.મી., ડાંગમાં ૭૦ મી.મી., કાલાવડમાં ૫૮ મી.મી., દ્વારકામાં ૫૭ મી.મી., ધરમપુરમાં ૫૪ મી.મી., ઉમરગામમાં ૫૨ મી.મી. મળી કુલ સાત તાલુકાઓમાં બે ઈંચથી વધુ અને અન્ય ૧૭ તાલુકાઓમાં એક ઈંચથી વધુ વરસાદ હોવાના અહેવાલો છે. જુનાગઢ જિલ્લામાં વરસાદે ભારે

તારાજ છે. મેઘરાજાએ કેશોદ પંથકને ધમરોળવાનું યથાવત નાખ્યું હતું. જિલ્લાના સુત્રાપાડામાં છેલ્લા ૧૦ દિવસથી વરસી રહેલા વરસાદના કારણે ભુવાર્ટીબી ગામબેટમાં ફેરવાયું છે. માધવરાય મંદિર સાતમી વખત પાણીમાં ડૂબ્યું છે. ગીરસો મનાશ, જૂનાગઢ, પોરબંદર, જામનગર, અમરેલી, ભાવનગરમાં મંગળવારે મુશળધાર વરસાદ પડ્યો હતો. જેથી જળબંબાકારની સ્થિતિ સર્જાઈ છે. બુધવારે પણ સવારથી રાજકોટમાં ધીમી ધારે વરસાદ પડી રહ્યો છે અને એક ઈંચ નોંધાયો છે. ઉનાના લેરકા ગામમાં પાંચ ઈંચ વરસાદ પડતા સંપર્ક વિહોણુ બન્યું છે. અમરેલીના જાફરાબાદમાં ૨ ઈંચથી વધુ, ખાંભામાં પોણા બે ઈંચ અને સાવરકુંડલામાં એક ઈંચ જેટલો વરસાદ નોંધાયો છે. ઊનામાં થોડા વિરામબાદ વરસાદ ફરીથી પોતાની ઈનિંગ શરૂ કરી છે. ઉનામાં થોડા વિરામબાદ ફરી વરસાદ શરૂ થતા ફરી નીચાણવાળા વિસ્તારોમાં પાણી ભરાઈ ગયાં છે. અમરેલીના ખાંભામાં રાયડી ડેમઓવરફ્લો થતા નીચાણવાળા વિસ્તારોને એલર્ટ કરવામાં આવ્યાં છે.

આનંદ મેળો આફંદમાં ફેરવાયો: રાઇડ તૂટી પડતાં રનાં મોત



અમદાવાદ,તા.૧૮ અમદાવાદના નારોલમાં આવેલા એક મેળામાં ગંભીર દુર્ઘટના સર્જાઈ હતી. જેમાં બે લોકોના કરુણ મોત નિપજ્યા હતા. જ્યારે ૨ અન્ય લોકોને હોસ્પિટલમાં દાખલ કરવામાં આવ્યાં છે.

મળતી માહિતી અનુસાર, નારોલના રંગોલીનગર ખાતે ખાતે આનંદમેળો ચાલી રહ્યો છે. અહીં ગઈ કાલે રાત્રે ચાંદતારે નામની રાઈડર્સનો એક ડબ્બો નીચે પટકાયો હતો. આ ચાલુ રાઈડર્સમાં અચાનક જ થયેલા શોર્ટ સર્કિટના કારણે ૭ લોકો નીચે પડી ગયા. લોકો પડી જતા મેળામાં રીતસરની દોડધામમચી ગઈ હતી.

આ સાત લોકોમાંથી ૫ લોકોને ઈજા પહોંચતા સારવાર માટે ખસેડાયા હતા. જ્યારે લોકો મૃત્યું પામ્યા હતાં. મૃતકોના પરિવારજનોમાં શોકનો માહોલ ફેલાઈ જવા પામ્યો હતો. આ મૃતકમાં નયનાબેન અને અંકિત નામના કિશોરનો સમાવેશ થાય છે. આ ઘટનાની જાણ થતાં સેક્ટર-૨ જેસીપી અશોક યાદવ, ડીસીપી તેમજ મોટી સંખ્યામાં પોલિસ કાફલો ઘટના સ્થળે આવી પહોંચ્યો હતો. પોલીસે કાર્યવાહી હાથ ધરી હતી.

એક સાથે ૨૦ થી ૨૫ લોકો બેસી શકે તેટલી કેપેસિટી હોય છે. પરંતુ રાઈડર્સમાં વધારે સંખ્યામાં લોકોને બેસાડવામાં આવતા હોય છે. આ મામલે સેક્ટર-૨નાં જેસીપી અશોક યાદવે જણાવ્યું કે, આનંદ મેળાના સંચાલકોએ કાયદાકીય સર્ટિફિકેટ અને પરમિશન લીધી હતી કે નહીં તે અંગે વધુ તાપસ પોલીસે હાથ ધરી છે. જો કોઈ બેદરકારી સામે આવશે તો મેળાના સંચાલકો સામે પણ ગુનો નોંધવામાં આવશે.

પૂર્વ આઈપીએસ અધિકારી સંજીવ ભટ્ટ, તેમના પરિવારજનોની સુરક્ષા પાછી ખેંચાઈ



અમદાવાદ,તા.૧૮ અને ક વિવાદોમાં ઘેરાયેલા ગુજરાતના પૂર્વ આઈપીએસ સંજીવ ભટ્ટ અને તેમના પરિવારની સિક્યોરિટી શહેર પોલીસ દ્વારા પાછી ખેંચી લેવામાં આવી છે. સંજીવ ભટ્ટ દ્વારા દ્વિવટ કરીને આ માહિતી આપવામાં આવી હતી, જોકે શહેર પોલીસના અધિકારીએ આ મામલે તેમની પાસે કોઈ માહિતી નથી તેવું જણાવ્યું હતું. ગુજરાત કેડરના અને ઈન્ડિયન

પોલીસ સર્વિસમાંથી દૂર કરાયેલા આઈપીએસ સંજીવ ભટ્ટને પોલીસ દ્વારા અપાયેલું પોલીસરક્ષણ પાછું ખેંચી લેવામાં આવ્યું હોવાનું જાણવા મળ્યું છે. અગાઉ શહેર પોલીસ તરફથી સંજીવ ભટ્ટ અને તેમના પરિવારને પોલીસરક્ષણ અપાયું હતું.

સવારે સંજીવ ભટ્ટે દ્વિવટ કરીને જાણકારી આપતાં જણાવ્યું હતું કે મને અને મારા પરિવારને અપાયેલું પોલીસરક્ષણ અચાનક જ પાછું ખેંચી લેવામાં આવ્યું છે. દ્વિવટમાં તેમણે જણાવ્યું હતું કે મુખ્યપ્રધાન કાર્યાલય અને રાજ્ય પોલીસવડાની સૂચનાથી શહેર પોલીસ દ્વારા પોલીસરક્ષણ પાછું ખેંચવામાં આવ્યું છે. દ્વિવટમાં વધુમાં તેમણે જણાવ્યું છે કે સંબંધિત લોકો જાણી લે કે આ પ્રકારની ધાકધમકી આપતી પ્રયુક્તિઓ નફરત ભડકાવતાં મને તત્ત્વો સામે લડતાં રોકી શકશે નહીં. પોલીસરક્ષણ પાછું લેવા બાબતે ઈન્ચાર્જ જેસીપી (સ્પેશિયલ બ્રાંચ) નીરજા ગોટરુએ જણાવ્યું હતું કે આ અંગે મને કોઈ માહિતી નથી.

ધારાસભ્ય પદ અને રાજનીતિ છોડી દઈશ, પણ ઠાકોરસેના નહીં છોડું: અલ્પેશ ઠાકોર



મહેસાણા,તા.૧૮ કોંગ્રેસના ધારાસભ્ય અને ઓબીસી નેતા અલ્પેશ ઠાકોરે મહેસાણામાં એક વિવાદિત નિવેદન કર્યું હતું. ઠાકોરે પોતાને એક જાતિ પૂરતું મર્યાદિત કરીને ધારાસભ્ય પદને ત્યજ દેવાની વાત કરી હતી. અલ્પેશ ઠાકોરે જણાવ્યું કે, ધારાસભ્ય પદ અને રાજનીતિ છોડી દઈશ, પણ ઠાકોરસેના નહીં છોડું. કોંગ્રેસના ધારાસભ્યના આ વિવાદિત નિવેદનથી રાજકીય ગરમાવો આવ્યો છે. કોંગ્રેસ કે અન્ય પાર્ટીમાંથી ઠાકોરનું ધારાસભ્ય બનવું અગત્યનું નહીં પરંતુ પોતાની જાતિ સાથે સંકળાઈને રહેવું વધુ અગત્યનું હોય તેવું પોતે જાહેર કર્યું હતું. લોકસભા ચૂંટણીને લઈને સંગઠન

મજબૂત કરવાની કવાયત અંગે અલ્પેશ ઠાકોરે જણાવ્યું હતું કે, સામાજિક બદીઓ દૂર કરવા સંગઠન કામકરી રહ્યું છે. હું ધારાસભ્ય હમણાં થયો, સંગઠન ૨૦૧૧થી ચાલે છે. ક્યાંક મારા અને સંગઠન વચ્ચે રાજનીતિ હાવી થશે ત્યારે હું રાજનીતિ છોડી દઈશ. ધારાસભ્યપદ છોડી રાજનીતિ બંધ કરી શકું, ઠાકોરસેના ન છોડી શકું. તેમના મત વિસ્તાર રાધનપુર અંગે કહ્યું કે, રાજકીય ખોફ તોડવામાં સફળ થયો છું.

સર્કિટ હાઉસ ખાતે ઠાકોરસેના દ્વારા સંગઠનની પુનઃરચના માટે યોજાયેલા સંવાદ સેતુ કાર્યક્રમમાં હાજર અલ્પેશ ઠાકોરે કહ્યું કે, ઠાકોરસેના દ્વારા અગાઉ બહુચરાજી મારુતિ પ્લાન્ટથી રોજગારી આંદોલન શરૂ કરાયું હતું, તે વખતે સરકારે રાજ્યમાં અઠવાડિયામાં ૧.૧૨ લાખ બેરોજગારોને રોજગારી અપાવી હતી. હવે ૧૧ લાખ બેરોજગારોને રોજગારીના લક્ષ્યાંક સાથે આગામી ૨૦થી ૨૫ ઓગસ્ટના અરસામાં બહુચરાજીથી બેરોજગાર આંદોલન શરૂ કરાશે.

કાંકરિયા લેકફ્રન્ટના ફૂડસ્ટોલ બંધા દેશના સર્વપ્રથમ 'ક્લીન સ્ટ્રીટ ફૂડ હબ'



અમદાવાદ,તા.૧૮ કાંકરિયા લેકફ્રન્ટના ફૂડ સ્ટોલને દેશના સર્વપ્રથમ 'ક્લીન સ્ટ્રીટ ફૂડ હબ' તરીકે કેન્દ્ર સરકાર દ્વારા જાહેર કરાયો છે. જુલાઈ-૨૦૧૭માં યુનેસ્કો દ્વારા અમદાવાદને દેશનું સર્વપ્રથમ હેરિટેજ સિટી જાહેર કરાયું હતું. મુંબઈ, દિલ્હી જેવાં દેશના આંતરરાષ્ટ્રીય પ્રસિદ્ધ શહેરોને પછાડીને અમદાવાદને દેશનું સર્વપ્રથમ હેરિટેજ સિટી જાહેર કરતાં સ્વાભાવિક અમદાવાદ ઉપરાંત ગુજરાતે તેનું ગૌરવ અનુભવ્યું હતું. હવે કેન્દ્ર સરકાર દ્વારા દેશની સર્વપ્રથમ ખાઉ ગલીનું ગૌરવ કાંકરિયા

લેકફ્રન્ટના ફૂડસ્ટોલને અપાયું છે. કેન્દ્રના આરોગ્ય મંત્રાલય દ્વારા ફૂડસ્ટોલના સંદર્ભે વિવિધ પ્રકારની ચકાસણી હાથ ધરાઈ હતી. ત્યારબાદ જે જે ખામી જણાઈ આવી હતી તેમાં સુધારો કર્યા બાદ ત્રણેક દિવસ પહેલાં કેન્દ્ર દ્વારા આ પ્રકારની જાહેરાત કરાઈ છે. આધારભૂત વર્તુળો કહે છે એક વર્ષ માટે આ પ્રમાણપત્ર અમલમાં રહેશે ત્યારબાદ નવેસરથી 'ક્લીન સ્ટ્રીટ ફૂડ હબ'નું પ્રમાણપત્ર લેવાનું રહેશે. કાંકરિયા લેકફ્રન્ટનાં નિર્માણ દરમ્યાન ૪૫ અસરગ્રસ્તોને બાલવાટિકા અને ઝૂ પાસે ફૂડસ્ટોલ અપાયા હતા. હાલમાં ઝૂ પાસે ૩૦, બાલાવાટિકા પાસે ૨૮, ફિશ એકવેરિયમખાતે પાંચ, બલૂન સફારી પાસે ત્રણ મળીને કુલ ૬૬ ફૂડસ્ટોલ કાર્યરત છે. આ ફૂડસ્ટોલના માલિકો પાસેથી રૂ.૩૦૦૦થી રૂ.૧૨૦૦૦ સુધીનું ભાડું લેવાય

દર વર્ષે શિક્ષણની નીતિઓ ન બદલો, વિદ્યાર્થીઓનું હિત જોખમાય છે: ગુજ. હાઇકોર્ટ



અમદાવાદ,તા.૧૮ ફી મામલે વાલીઓના રોષનો સામનો કરી રહેલી રાજ્ય સરકારને ગુજરાત હાઈકોર્ટે પણ ફટકાર લગાવી છે. કોર્ટે જણાવ્યું કે, દર વર્ષે શિક્ષણની નીતિઓ બદલો નહીં. શિક્ષણ અંગે સરકાર લાંબા ગાળાની નીતિ અપનાવે તે જરૂરી છે. નવી નીતિઓથી વિદ્યાર્થીઓનું હિત જોખમાય છે. ગુજરાતમાં શિક્ષણની ગુણવત્તાનું

સ્તર ચિંતાજનક રીતે નીચું જઈ રહ્યું છે. રાજ્યમાં સાક્ષરતાનું પ્રમાણ ૨૦૦૧માં ૬૮.૧૪ ટકા હતું, તે વધીને ૨૦૧૧માં ૭૮.૦૩ ટકા થયું છે. પરંતુ અન્ય રાજ્યોની સરખામણીમાં ગુજરાતનો નંબર ૧૬થી નીચે ઉતરીને ૧૮ થયો છે. શાળામાં દાખલ થતાં બાળકોની સંખ્યા વધી છે, પણ ૧૧ થી ૧૪ વર્ષના ૫ ટકા બાળકો હજી પણ સ્કૂલ સુધી પહોંચતા જ નથી.

આ પહેલા રાજ્યના ૧૨૧ તાલુકાઓમાં ૨૦ ટકાથી વધુ વિદ્યાર્થીઓ ધોરણ-૮ પછી અભ્યાસ છોડી દેતા હોવાનું રાજ્ય સરકારે જ પ્રવેશોત્સવની કોમ્યુલમાં કબૂલ્યું હતું, જેમાં સૌથી વધુ સાબરકાંઠાના પોશીના તાલુકામાં ૭૦ ટકા જેટલા બાળકો ધોરણ-૮ પછી ભણતાં જ નથી. આ સિવાય રાજ્યના ૨૮ તાલુકાઓમાં ૪૦ ટકાથી વધુ ગ્રેપ આઉટ રેશિયો છે. માત્ર એટલું જ નહીં, સરકારે વિધાનસભા ગૃહમાં પ્રશ્નોત્તરીકાળ દરમિયાન રાજ્યની સરકારી પ્રાથમિક શાળાઓમાં ૧૬,૦૦૮ ઓરડાની ઘટ હોવાની વાત પણ સ્વીકારી હતી.

Mann Graphics

Office : Shop No. 22, Ground Floor, Sarvodaya Comm. Centre, Nr. GPO., Salapose Road, Ahmedabad-380 001.

Works : Basement, Advance Complex, Nr. Electricity House, Laldarwaja, Ahmedabad-380 001. (M) 93270 67519, 97373 00669, 99240 86322

7817803839

ન્યુમેન્સવેર

(મનપસંદવાળા)

ઝભા-લેંઘા, પઠાણીનું ફેન્સી કાપડ મળશે.

શુટ-શોરવાની અને કોટન પેન્ટ-શર્ટનું સુપીરીયર મીલનું કાપડ મળશે

નુતનની સામે, રાજનગર શાક માર્કેટ પાસે, ઢાલગરવાડ કાપડ બજાર, અમદાવાદ.